

43 ρὸν καὶ μέρος τι ἔσται συντετριμμένον. ⁴³ καὶ ὡς εἶδες τὸν σίδηρον ἀναμεμειγμένον ἄμα τῷ πηλίνῳ ὁστράκῳ, συμμειγεῖς ἔσονται εἰς τένεσιν ἀνθρώπων, οὐκ ἔσονται δὲ ὅμονοοῦντες οὔτε εὐνοοῦντες ἀλλήλοις, ὥσπερ οὐδὲ ὁ σίδηρος δύναται συγκραθῆναι τῷ ὁστράκῳ. ⁴⁴ καὶ ἐν τοῖς χρόνοις τῶν βασιλέων τούτων στήσει ὁ θεὸς τοῦ οὐρανοῦ βασιλείαν ἄλλην, ἥτις ἔσται εἰς τοὺς αἰῶνας καὶ οὐ φθαρήσεται, καὶ αὕτη ἡ βασιλεία ἄλλο ἔθνος οὐ μὴ ἔάσῃ, πατάξει δὲ καὶ ἀφανίσει τὰς βασιλείας ταύτας, καὶ αὕτῃ στήσεται ⁴⁵ εἰς τὸν αἰῶνα, ⁴⁵ καθάπερ ἑώρακας ἐξ ὅρους τμηθῆναι λίθον ἄνευ χειρῶν, καὶ συνηλόησε τὸ ὁστρακον, τὸν σίδηρον καὶ τὸν χαλκὸν καὶ τὸν ἄργυρον καὶ τὸν χρυσόν. ὁ θεὸς ὁ μέγας ἔσήμανε τῷ βασιλεῖ τὰ ἔσόμενα ἐπ' ἐσχάτων τῶν ἡμερῶν, καὶ ἀκριβὲς τὸ ὄραμα, ⁴⁶ καὶ πιστὴ ἡ τούτου κρίσις. ⁴⁶ τότε Ναβουχοδονοσορ ὁ βασιλεὺς πεσὼν ἐπὶ πρόσωπον χαμαὶ προσεκύνησε τῷ Δανιηλ καὶ ἐπέταξε ⁴⁷ θυσίας καὶ σπονδὰς ποιῆσαι αὐτῷ. ⁴⁷ καὶ ἐκφωνήσας ὁ βασιλεὺς πρὸς τὸν Δανιηλ εἶπεν Ἐπ' ἀληθείας ἔστιν ὁ θεὸς ὑμῶν θεὸς τῶν θεῶν καὶ κύριος τῶν βασιλέων ὁ ἐκφαίνων μυστήρια κρυπτὰ μόνος, ὅτι ἐδυνάσθης δηλῶσαι τὸ μυστήριον τοῦτο. ⁴⁸ τότε ὁ βασιλεὺς ⁴⁶ επὶ πρόσωπον > Sy

43 ἀπ' αὐτῆς ἔσται συντριβόμενον. ⁴³ ὅτι εἶδες τὸν σίδηρον ἀναμεμειγμένον τῷ ὁστράκῳ, συμμειγεῖς ἔσονται ἐν σπέρματι ἀνθρώπων καὶ οὐκ ἔσονται προσκολλώμενοι οὗτος μετὰ τούτου, καθὼς ὁ σίδηρος οὐκ ἀναμείγνυται μετὰ τοῦ ὁστράκου. ⁴⁴ καὶ ἐν ταῖς ἡμέραις τῶν βασιλέων ἐκείνων ἀναστήσει ὁ θεὸς τοῦ οὐρανοῦ βασιλείαν, ἥτις εἰς τοὺς αἰῶνας οὐ διαφθαρήσεται, καὶ ἡ βασιλεία αὐτοῦ λαῷ ἑτέρῳ οὐχ ὑπολειφθήσεται· λεπτυνεῖ καὶ λικμήσει πάσας τὰς βασιλείας, καὶ αὕτῃ ἀναστήσεται εἰς τοὺς αἰῶνας, ⁴⁵ ὃν τρόπον εἶδες ὅτι ἀπὸ ὅρους ἐτμήθη λίθος ἄνευ χειρῶν καὶ ἐλέπτυνεν τὸ ὁστρακον, τὸν σίδηρον, τὸν χαλκόν, τὸν ἄργυρον, τὸν χρυσόν. ὁ θεὸς ὁ μέγας ἐγνώρισεν τῷ βασιλεῖ ἃ δεῖ τενέσθαι μετὰ ταῦτα, καὶ ⁴⁶ ἀληθινὸν τὸ ἐνύπνιον, καὶ πιστὴ ἡ σύγκρισις αὐτοῦ. ⁴⁶ τότε ὁ βασιλεὺς Ναβουχοδονοσορ ἐπεσεν ἐπὶ πρόσωπον καὶ τῷ Δανιηλ προσεκύνησεν καὶ μαναα καὶ εὐωδίας εἶπεν σπεῖσαι αὐτῷ. ⁴⁷ καὶ ἀποκριθεὶς ὁ βασιλεὺς εἶπεν τῷ Δανιηλ Ἐπ' ἀληθείας ὁ θεὸς ὑμῶν αὐτός ἔστιν θεὸς θεῶν καὶ κύριος τῶν βασιλέων καὶ ἀποκαλύπτων μυστήρια, ὅτι ἡδυνήθης ἀποκαλύψαι τὸ μυστήριον τοῦτο. ⁴⁸ καὶ

⁴² απ] επ A† || 43 προσκολλωμένος A | μετα του οστρακου] τω οστρακω A || 44 τους αιωνας ^{10]} τον -να A | λεπτυνει] + δε Ac || 46 μαναα Q] μαννα BA: cf. Ez. 45²⁵ || 47 κυριος] + των κυριων και βασιλευς A | και ult.] > A, o Be